

గ్లోబల్ హబ్‌గా తీర్చిదిద్దుతాం

మొదటి పేజీ తరువాయి.. మరియు నైపుణ్య శిక్షణ కోసం యూసీ బర్నితో కలిసి పనిచేసేందుకు ప్రభుత్వం సిద్ధంగా ఉందన స్పష్టం చేశారు.

బదిలీలపై ఏపీ ప్రభుత్వం నిషేధం

మొదటి పేజీ తరువాయి.. కొనసాగనుంది. అనంతరం అక్టోబర్ 3న ఓటర్ల తుది జాబితాను అధికారికంగా ప్రచురించనున్నారు. ఈ సమగ్ర ప్రక్రియ ఎలాంటి ఏఘాతం లేకుండా సజావుగా సాగేందుకు వీలుగా, ఇందులో భాగస్వాములైన కీలక అధికారులు అదే స్థానాల్లో కొనసాగాలని ప్రభుత్వం స్పష్టం చేసింది. ఈ మేరకు రాష్ట్ర చీఫ్ ఎలక్టోరల్ ఆఫీసర్ (సీఈఓ) వివేక్ యాదవ్ ఉత్తర్వులు (జీవో 1545) విడుదల చేశారు. ఎన్నికల సవరణ బాధ్యతల్లో ఉన్న అధికారులు అక్టోబర్ 3న తుది జాబితా వచ్చేంత వరకు తమ స్థానాల నుంచి మారకూడదని ఈ నిర్ణయం పేర్కొంటోంది.

రాంచీలో ఉవ్వెత్తున విద్యార్థుల నిరసన జ్వాలలు

మొదటి పేజీ తరువాయి.. నిరసనల తీవ్రత దృష్ట్యా రాంచీలోని పాఠశాలలకు అధికారులు ఇప్పటికీ సెలవు ప్రకటించారు. అలాగే ఇతర జిల్లాల నుంచి రాజధానికి వచ్చే వారి సంఖ్యను తగ్గించేందుకు రాష్ట్ర రహదారులు, జిల్లా సరిహద్దులలో పోలీసులు విస్తృతంగా తనిఖీలు చేపట్టారు. గతంలో పేపర్ లీక్ ఉదంతంపై ప్రభుత్వం ప్రత్యేక ప్యానెల్‌ను ఏర్పాటు చేసి పలు దఫాలుగా చర్చలు జరిపినప్పటికీ, ప్రభుత్వం తీసుకుంటున్న చర్యలపై నమ్మకం లేని విద్యార్థి లోకం తమ భవిష్యత్తు కోసం పోరాట బాట పట్టింది.

తక్షణమే కాళేశ్వరం మోటర్లు ఆన్ చేయాలి:

మంత్రి ఉత్తమ్‌కు హరీశ్ రావు లేఖ

హైదరాబాద్

కాళేశ్వరం ప్రాజెక్టులోని మోటర్లను తక్షణమే ఆన్ చేసి రైతులకు సాగునీటి తిప్పలు తప్పించాలని మాజీ మంత్రి, బీఆర్‌ఎస్ నేత హరీశ్ రావు ప్రభుత్వాన్ని డిమాండ్ చేశారు. ఈ మేరకు నీటిపారుదల శాఖ మంత్రి ఉత్తమ్ కుమార్ రెడ్డికి ఆయన ఒక లేఖ రాశారు. రిజర్వాయర్లలో సకాలంలో నీటిని నింపకపోవడంతో పంటలు సాగు కాక రైతులు తీవ్ర ఆందోళన చెందుతున్నారని లేఖలో పేర్కొన్నారు. ఎల్ నినో ప్రభావంతో వర్షపాతం తగ్గడం, ప్రాజెక్టుల్లో నీటి మట్టాలు పడిపోవడంతో వానాకాలం పంటల సాగుకు రైతులు నీటి కోసం ఎదురుచూస్తున్నారని ఆవేదన వ్యక్తం చేశారు.

మిడ్ మానేరు నుంచి మోటర్ల ద్వారా నీటిని పంపింగ్ చేసి అన్నపూర్ణ, రంగనాయక సాగర్, మల్లన్న సాగర్, కొండపోచమ్మ సాగర్, బస్వాపూర్ రిజర్వాయర్లను తక్షణమే నింపాలని ఆయన కోరారు. దీని ద్వారా సుమారు 4 లక్షల ఎకరాల ఆయకట్టుకు నీరందుతుందని వివరించారు. అలాగే 24 టీఎంసీల పూర్తి సామర్థ్యం కలిగిన లోయర్ మానేరు డ్యామ్‌లో ప్రస్తుతం కేవలం 6.9 టీఎంసీల నీరు మాత్రమే అందుబాటులో ఉందని, మిడ్ మానేరు నుంచి ఎల్‌ఎమ్‌డికీ నీటిని మళ్లించి శ్రీరామ్‌సాగర్ ప్రాజెక్ట్ (రావ్తా) ప్లేజ్-2 ఆయకట్టు రైతులను ఆదుకోవాలని డిమాండ్ చేశారు. గత యాసంగిలో ఈ రిజర్వాయర్ల కింద 4 లక్షల ఎకరాలు సాగైన విషయాన్ని గుర్తుచేస్తూ, ప్రస్తుత వానాకాలంతో పాటు రాబోయే యాసంగికి కూడా సరిపడా సాగునీరు అందుబాటులో ఉండేలా కాళేశ్వరం అనుబంధ రిజర్వాయర్లన్నింటినీ నీటితో నింపాలని హరీశ్ రావు విజ్ఞప్తి చేశారు.

తెలంగాణ కోసమే బతికిన పెద్ది

ప్రజల అభిమానం చూరగొన్న నేత

నర్సంపేట కాలేజీకి పెద్ది పేరు పెడతాం

సంతాపసభలో కేటీఆర్ వెల్లడి

నర్సంపేట :ఎంతకాలం బతికినం అనేది కాదు.. ఎట్లా బతికినం అనేది ముఖ్యం అని బీఆర్‌ఎస్ వర్కింగ్ ప్రెసిడెంట్ కేటీఆర్ అన్నారు. పెద్ది సుదర్శన్ రెడ్డి జీవితమే అందుకు ఉదాహరణ అన్నారు. వరంగల్ జిల్లా నర్సంపేటలో మాజీ ఎమ్మెల్యే పెద్ది సుదర్శన్ రెడ్డి సంస్కరణ సభకు హరీశ్ రావుతో కలిసి హాజరయ్యారు. పెద్ది చిత్రపటానికి పూలమాలలు వేసి నివాళులు అర్పించారు. ఈ సందర్భంగా ఆయన మాట్లాడుతూ.. పెద్ది సుదర్శన్ రెడ్డి అంతిమయాత్రకు వేలాది మంది తరలివచ్చారు. లక్షకు పైగా మంది 12 గంటల పాటు వర్షం పడుతున్నా ఎక్కడికి వెళ్లకుండా అంతిమయాత్రలో పాల్గొన్నారు. ఆయన ఎలాంటి వ్యక్తే తెలువడానికి ఇదే నిదర్శమన్నారు. పెద్ది కోరుకున్నట్లు వచ్చే రెండేండ్లలో అధికారంలోకి వస్తామన్నారు. మేము అధికారంలోకి వచ్చిన తర్వాత నర్సంపేటలోని మెడికల్ కాలేజీకి పెద్ది సుదర్శన్ రెడ్డి పేరు పెడతామన్నారు. భవిష్యత్ తరాలు గుర్తు చేసుకునే విధంగా ఘన నివాళు లు అర్పిద్దామన్నారు. ఉమ్మడి వరంగల్ జిల్లాలో తెలంగాణ ఉద్యమాన్ని ఒంటికేత్తో నడిపిన నాయకుడు మాజీ ఎమ్మెల్యే పెద్ది సుదర్శన్‌రెడ్డి అని బీఆర్‌ఎస్ కేటీఆర్ అన్నారు. ప్రజల్లో సుదర్శన్‌రెడ్డి పట్ల ఉన్న గౌరవం.. ఆయన అంతిమయాత్రలో పాల్గొన్నవారి సంఖ్యను చూస్తే తెలుస్తోందని చెప్పారు. వరంగల్ జిల్లా నర్సంపేటలో నిర్వహించిన పెద్ది సుదర్శన్ సంస్కరణ సభలో కేటీఆర్ మాట్లాడారు. తెలంగాణ ఉద్యమ సమయంలో టీఆర్‌ఎస్ ఏ కార్యక్రమానికి పిలుపునిచ్చినా పెద్ది సుదర్శన్‌రెడ్డి భారీ ఎత్తున నిర్వహించేవారు. ఆయన్ను బతికించుకునేందుకు ఎంత ప్రయత్నం చేయాలో అంతా చేశాం. ఎవరైనా ఎంతకాలం బతికామన్నది ముఖ్యం కాదు.. ఎలా బతికామన్నదే ముఖ్యం. ఎమ్మెల్యేగా ఒక్కసారి గెలిచినా.. జనం గుండెల్లో శాశ్వతంగా నిలిచిపోయేలా ఆయన పనిచేశారు. నర్సంపేటలో నిర్మించే మెడికల్ కాలేజీకి పెద్ది సుదర్శన్‌రెడ్డి పేరు పెడతాం. ఆయన కుటుంబాన్ని కాపాడుకునే బాధ్యతను బీఆర్‌ఎస్ పార్టీ తీసుకుంటుందని కేటీఆర్ అన్నారు.తెలంగాణ ఉద్యమంలో పార్టీ అధినేత కేసీఆర్ నాయకత్వంలో ఉమ్మడి వరంగల్ జిల్లా కేంద్రంగా సాగిన

తెలంగాణలో ముగిసిన ‘సర్’

ఎన్యూమరేషన్ ప్రక్రియ

మొదటి పేజీ తరువాయి.. గ్రేటర్ హైదరాబాద్ ప్రాంతంలో ప్రక్రియ నెమ్మదించింది. హైదరాబాద్ జిల్లాలో 27,74,687 ఫారాలతో 58.58 శాతం మాత్రమే డిజిటలైజేషన్ పూర్తయి చివరి స్థానంలో ఉండగా, మేధ్పల్-మల్కాజిగిరిలో 63.82 శాతం, రంగారెడ్డిలో 64.91 శాతం మాత్రమే నమోదైంది. ప్రధాన నగరాల్లో రెండుసార్లు గడువు పొడిగించినప్పటికీ ఆశించిన స్థాయిలో శాతం పెరగలేదు. కాగా, ఇతర జిల్లాలైన కుమురం భీమ్ ఆసిఫాబాద్‌లో 89.45 శాతం, జగిత్యాలలో 89.60 శాతం నమోదు కావడం గమనార్హం. ఈ ప్రక్రియ ముగింపుపై ఆగస్టు 12న రాష్ట్ర చీఫ్ ఎలక్టోరల్ ఆఫీసర్ (సీఈఓ) నుంచి అధికారిక ప్రకటన వెలువడనుంది. షెడ్యూల్ ప్రకారం, ఆగస్టు 17న మునాయిదా ఓటర్ల జాబితాను విడుదల చేయనున్నారు. ఆ తర్వాత నెల రోజుల పాటు అభ్యంతరాలు, క్లెయిమ్‌ల స్వీకరణ కొనసాగుతుంది. అభ్యంతరాలన్నింటినీ పరిష్కరించిన అనంతరం అక్టోబర్ 19న తుది ఓటర్ల జాబితాను అధికారికంగా ప్రచురించనున్నారు

అమిత్ షా ప్రకటన చేయాలి

మొదటి పేజీ తరువాయి.. స్పష్టం చేసింది. సోమవారం పార్లమెంట్ కాంప్లెక్స్‌లో మీడియాతో మాట్లాడిన కాంగ్రెస్ నాయకురాలు ప్రియాంక గాంధీ వాద్రా, విద్యార్థులపై దాడి ఘటనపై అమిత్ షా వెంటనే స్పందించాలని, ఆయన ప్రకటన ఇచ్చేవరకు సభలు సజావుగా సాగనిచ్చేది లేదని తేల్చి చెప్పారు. ఈ ఘటనపై కాంగ్రెస్ అగ్రనేత, ఎంపీ రాహుల్ గాంధీ సైతం కేంద్ర ప్రభుత్వంపై తీవ్ర స్థాయిలో విరుచుకుపడ్డారు. పోలీసుల లాఠీచార్జ్‌లో పలువురు యువతులు, మైనర్లు తీవ్రంగా గాయపడ్డారని, ఈ ఉదంతంపై అమిత్ షా పార్లమెంట్‌కు వచ్చి జవాబు చెప్పాల్సిందేనని పట్టుబట్టారు. పోలీసుల దాడిపై సుప్రీంకోర్టు పర్యవేక్షణలో నిష్పాక్షిక విచారణ జరిపించాలని డిమాండ్ చేశారు. ఆందోళన చేస్తున్న విద్యార్థులపై దాడి జరిగి రోజులు గడుస్తున్నా హోంమంత్రి ఎందుకు మౌనంగా ఉన్నారని ప్రశ్నించారు. ప్రయోగ్‌రాజ్‌తో జరిగిన కార్యక్రమంలో నీట్ అభ్యర్థి పడిన ఆవేదనను ఈ సందర్భంగా గుర్తుచేసిన రాహుల్, విద్యార్థుల సమస్యలను పట్టించుకోకుండా ప్రభుత్వం నిర్లక్ష్యంగా వ్యవహరిస్తోందని విమర్శించారు.

రైతు అతిజాగ్రత్తతో పాలంలో

పాతిపెట్టిన 5 లక్షలు చెదలుపాలు

రాజస్థాన్‌లో ఘటన

ఇంట్లో వాళ్లకు తెలియకుండా నగదును దాచే ప్రయత్నంలో ఓ రైతు అతిజాగ్రత్త భారీ నష్టాన్ని తెచ్చిపెట్టింది. రాజస్థాన్‌లోని పవ్‌పాద్రాకు చెందిన రైతు మంగీలాల్ మేఘూల్ ఏడాది క్రితం తనకు వచ్చిన రూ.5 లక్షల భూమి విక్రమ సొమ్మును ఇంటి నిర్మాణం కోసం దాచుకోవాలని భావించాడు. అయితే చోరీ భయం, కుటుంబ సభ్యుల ఖర్చుల నుంచి కాపాడుకునేందుకు ఎవరికీ చెప్పకుండా ఆ నగదును పాతిథీస్ బ్యాంక్‌లో చుట్టి పొలంలో పాతిపెట్టాడు. ఆ తర్వాత ఆ డబ్బు అవసరమై వెతకగా తాను పాతిపెట్టిన స్థలాన్ని మరిచిపోవడంతో ఎంత వెతికినా లభించలేదు. ఇటీవల వర్షాలు పడటంతో పొలాన్ని ట్రాక్టర్‌తో దున్నుతుండగా ఆ నోట్ల నంచి బయటపడింది.

తీరా నంచి విప్పి చూసేసరికి నోట్లకు చెదలు పట్టి రూ.5 లక్షల నగదు పనికిరాకుండా పోవడంతో ఆ కుటుంబం తీవ్ర దిగ్భ్రాంతికి గురైంది. పాడైపోయిన నోట్లను మార్చుకునేందుకు స్థానిక పవ్‌పాద్రా, బలోత్రా బ్యాంకులకు వెళ్లగా, పరిస్థితి దారుణంగా ఉండటంతో అధికారులు తిరస్కరించి జైపూర్‌లోని ఆర్బీఐ లేదా ప్రధాన బ్యాంకులను సంప్రదించాలని సూచించారు. దాచుకున్న సొమ్ములో కొంతైనా తిరిగి వస్తుందేమోనని రైతు ఆశగా ఎదురుచూస్తుండగా, పొలంలో డబ్బు పాతిపెట్టి అనవసరంగా నష్టపోయానని పశ్చాత్తాపం వ్యక్తం చేస్తున్నాడు. స్మార్ట్ రేషన్ కార్డులు విప్లవాత్మక నిర్ణయం

సిఎం పర్యటన ఏర్పాట్లు పరిశీలించిన జగ్గారెడ్డి

సంగారెడ్డి : కాంగ్రెస్ ప్రభుత్వం ప్రజల ఆకాంక్షలను నెరవేరుస్తోందని, స్మార్ట్ రేషన్ కార్డుల పంపిణీ గొప్ప ముందడుగుని టీపీసీసీ వర్కింగ్ ప్రెసిడెంట్ జగ్గారెడ్డి అన్నారు. గత పదేళ్లలో ఒక్క రేషన్ కార్డు కూడా ఇప్పలేక పోయారని, ఇప్పుడు కొత్త కార్డులు ఇవ్వవడంతో పాటు, స్మార్ట్ కార్డులు కూడా ఇవ్వబోతున్నామని అన్నారు. సిఎం రేవంత్ రెడ్డి నేతృత్వంలో కాంగ్రెస్ అనేక కార్యక్రమాలు చేపట్టిందని అన్నారు. ముఖ్యమంత్రి రేవంత్ రెడ్డి ఈనెల 15న జిల్లాలో పర్యటించనున్నారు. సంగారెడ్డిలో నూతన స్మార్ట్ రేషన్ కార్డులను సీఎం పంపిణీ చేయనున్నారు. ఈ సందర్భంగా సోమవారం తారా డిగ్రీ కాలేజీలో హెలిప్యాడ్, అంబేద్కర్ స్టేడియంలో సభా స్థలిని టీపీసీసీ వర్కింగ్ ప్రెసిడెంట్ జగ్గరెడ్డి, జిల్లా కలెక్టర్ ప్రతిక్ జైన్, ఎస్పీ పరితోష్ పంకజ్ పరిశీలించారు. అనంతరం జగ్గరెడ్డి మాట్లాడుతూ... పదేళ్ల బీఆర్‌ఎస్ పాలనలో అరకొరగా రేషన్ కార్డులు ఇచ్చారని విమర్శించారు. కోటి 5 లక్షల మందికి కాంగ్రెస్ ప్రభుత్వంలో స్మార్ట్ రేషన్ కార్డులు ఇవ్వబోతున్నామని చెప్పారు. కాంగ్రెస్ పార్టీ కమిటీమెంట్‌తో పని చేస్తోందని జగ్గరెడ్డి తెలిపారు. స్మార్ట్ రేషన్ కార్డులపై మంత్రి ఉత్తమ్ కుమార్ రెడ్డి, సీఎం రేవంత్ రెడ్డి తీసుకున్న నిర్ణయం హర్షించదగిన విషయమన్నారు. ఇది ప్రభుత్వ కార్యక్రమమైనా కాంగ్రెస్ పార్టీ తరపున సీఎం రేవంత్‌కు ఘనంగా స్వాగతం పలుకుతామని చెప్పారు. సభని 50 వేల మందితో నిర్వహించేలా ఏర్పాట్లు జరుగుతున్నాయని జగ్గరెడ్డి పేర్కొన్నారు.

ముచ్చుకోట వద్ద ఉద్రిక్త పరిస్థితులు

వైకాపా నేతలు పెద్దిరెడ్డి, అనంతల అరెస్ట్

అనంతపురం : వైఎస్సార్‌సీపీ ఆధర్యంలో డిఎస్సీ అక్రమాలపై పోరాటం ఉధృతమైంది. సోమవారం ఉదయం తాడిపత్రి నియోజకవర్గం ముచ్చుకోట వద్ద ఉద్రిక్త పరిస్థితులు నెలకొన్నాయి. తాడిపత్రిలో యువత ర్యాలీకి మాజీ ఎమ్మెల్యే పెద్దారెడ్డి ఏర్పాట్లు చేశారు. అయితే పోలీసులు మాత్రం ఆ ర్యాలీని అడ్డుకున్నారు. ఈ విషయం తెలుసుకున్న పుంగనూరు ఎమ్మెల్యే, మాజీ మంత్రి పెద్దిరెడ్డి రామచంద్రారెడ్డి తాడిపత్రికి బయల్దేరారు. మార్గమధ్యంలో ముచ్చుకోట వద్ద పోలీసులు ఆయన్ని అడ్డుకోవడంతో.. ఆయన రోడ్డుపైనే బైరాయించి ఆయన నిరసన తెలియజేశారు. శాంతియుతంగా నిర్వహించే కార్యక్రమాలను ఎలా అడ్డుకుంటారని పోలీసులను పెద్దిరెడ్డి ప్రశ్నించారు. ప్రజాస్వామ్యంలో నిరసన తెలిపే హక్కు ప్రతి ఒక్కరికీ ఉందని పేర్కొన్నారు. ఈ సందర్భంగా పోలీసులతో మాజీ మంత్రి పెద్దిరెడ్డి రామచంద్రారెడ్డి, వైఎస్సార్‌సీపీ జిల్లా అధ్యక్షుడు.. మాజీ ఎమ్మెల్యే అనంత వెంకటరామిరెడ్డి మధ్య వాగ్వాదం జరిగింది. వైఎస్సార్‌సీపీ ర్యాలీలను అడ్డుకోవడం దుర్మార్గమని ఆరోపించారు. మనం ప్రజాస్వామ్యంలో ఉన్నామా? డిఎస్సీ అక్రమాలపై సీబీఐ విచారణ ఎందుకు జరపడం లేదు? మంత్రి లోకేశ్ కనుసన్నల్లోనే డిఎస్సీలో అక్రమాలు జరిగాయి. నైతిక బాధ్యతగా ఆయన రాజీనామా చేయాలని పెద్దిరెడ్డి డిమాండ్ చేశారు. పోలీసుల తీరుకు నిరసనగా పెద్దిరెడ్డి రామచంద్రారెడ్డి, వైఎస్సార్‌సీపీ నేతలు అనంతపురం-తాడిపత్రి హైవేపై బైరాయించారు. పోలీసుల వ్యవహారశైలిపై నేతలు తీవ్ర అభ్యంతరం వ్యక్తం చేశారు. వైఎస్సార్‌సీపీ నేతలు వెంకటరెడ్డి, విశ్వేశ్వరెడ్డి కూడా పోలీసుల తీరును తప్పుబట్టారు. శాంతియుత కార్యక్రమాలను అడ్డుకోవడం సరికాదని మండిపడ్డారు. డిఎస్సీలో అక్రమాలు జరిగాయంటూ రాష్ట్ర వ్యాప్తంగా వైకాపా నిరసన ర్యాలీలకు పిలుపునిచ్చింది. ఈ నిరసనల్లో పాల్గొనేందుకు అనంతపురం జిల్లా తాడిపత్రికి వెళ్తున్న మాజీ మంత్రి పెద్దిరెడ్డి రామచంద్రారెడ్డి, ఆ పార్టీ జిల్లా అధ్యక్షుడు అనంత వెంకటరామిరెడ్డిలను పోలీసులు ముచ్చుకోట వద్ద అడ్డుకున్నారు. పోలీసుల తీరును నిరసిస్తూ వైకాపా నేతలు అక్కడే బైరాయించారు. దీంతో పెద్దిరెడ్డి రామచంద్రారెడ్డి, అనంత వెంకటరామిరెడ్డిలను అదుపులోకి తీసుకుని పోలీసులు అనంతపురం తరలించారు.

డిఎస్సీ నిర్వహణలో తీవ్ర అవకతవకలు

సీబీఐ విచారణకు బొత్తు డిమాండ్

విజయనగరం : రాష్ట్రంలో డిఎస్సీ నిర్వహణలో తీవ్ర అవకతవకలు జరిగాయని, దీనిపై వెంటనే సీబీఐ విచారణ జరిపించాలని వైఎస్సార్‌సీపీ నాయకుడు బొత్తు సత్యనారాయణ డిమాండ్ చేశారు. కూటమి ప్రభుత్వంపై విమర్శల ండి చేశారు. విచారణ పూర్తయ్యే వరకు సంబంధిత మంత్రిని పదవి నుంచి పక్కన పెట్టాలని స్పష్టం చేశారు. యువత, నిరుద్యోగులు తమ సమస్యలపై గత డెబ్బై రోజులకు పైగా పోరాటం చేస్తున్నారని, వారు ర్యాలీలు చేయడానికి ప్రయత్నిస్తే పోలీసులు అడ్డుకోవడం సరికాదని మండిపడ్డారు. వెనక్కి వెళ్తామన్నా ఒప్పుకోకుండా, కనీసం శాంతియుత ర్యాలీలకు కూడా అనుమతులు ఇవ్వడం లేదని ఆరోపించారు. ముఖ్యమంత్రి చంద్రబాబు నాయుడు మాటలకు, చేతలకు పొంతన ఉండటం లేదని విమర్శించారు. వచ్చే ఆదాయంలో నగం డబ్బులు ఉద్యోగుల జీతాలకే సరిపోతున్నాయని చెబుతున్న చంద్రబాబు, ఎన్నికల ముందు చెప్పిన సంపద సృష్టి ఏమైందో సమాధానం చెప్పాలన్నారు. ఒకవైపు సంపద సృష్టిపైమని చెప్పి, మరోవైపు రాష్ట్రాన్ని తీవ్ర అప్పుల పాలు చేస్తున్నారని ధ్వజమెత్తారు. అసలు ఏ రంగంలో అభివృద్ధి సాధించారో చంద్రబాబు స్పష్టత ఇవ్వాలని సవాల్ విసిరారు. వైద్య రంగాన్ని పూర్తిగా నిర్ల్యం చేశారని, పేదలకు వరమైన ఆరోగ్యశ్రీ పథకానికి తూట్లు పొడిచారని బొత్తు ఆవేదన వ్యక్తం చేశారు. రాష్ట్రాన్ని పట్టించుకోకుండా కేవలం అమరావతి జపం మాత్రమే చేస్తున్నారన్నారు. మరోవైపు రైతులకు ఏ పంటకూ కనీస మద్దతు ధర లభించడం లేదని వాపోయారు. ఈ ప్రభుత్వం కేవలం వ్యక్తిగత స్వార్థపూరిత ప్రయోజనాల కోసమే పనిచేస్తోందని, ఇలాంటి ప్రభుత్వాన్ని సాగనంపాల్సిన అవసరం ఉందన్నారు. రాష్ట్రంలో శాంతిభద్రతలు పూర్తిగా క్షీణించాయని, ఆడపిల్లలు బయటకు రావాలంటేనే తీవ్ర భయందోళనలకు గురయ్యే పరిస్థితి నెలకొందని బొత్తు సత్యనారాయణ అగ్రహం వ్యక్తం చేశారు.

నిరసనల ర్యాలీలకు ప్రజల్లో అనూహ్య స్పందన

డిఎస్సీ లక్రమాలపై వైసిపి పోరాటం సక్సెస్

పార్టీ స్టేట్ కో-ఆర్డినేటర్ సజ్జల రామకృష్ణారెడ్డి

అమరావతి : వైఎస్సార్‌సీపీ నిరసన ర్యాలీలకు ప్రజల నుంచి అనూహ్య స్పందన వస్తుందని పార్టీ స్టేట్ కో-ఆర్డినేటర్ సజ్జల రామకృష్ణారెడ్డి స్పష్టం చేశారు. తాజాగా డిఎస్సీ అక్రమాలపై వైఎస్సార్‌సీపీ చేపట్టిన రాష్ట్ర వ్యాప్త నిరసన ర్యాలీలు విజయవంతం కావడంతో సజ్జల మీడియాతో మాట్లాడారు. తాము అడిగిన దాంట్లో వాస్తవం లేకపోతే ప్రజల నుంచి ఇంత స్పందన ఎలా వస్తుందని ప్రశ్నించారు. 'వైఎస్సార్‌సీపీ నిరసన ర్యాలీలకు ప్రజల నుంచి అనూహ్యమైన స్పందన లభిస్తోంది. డిఎస్సీ అక్రమాలపై కూటమి ప్రభుత్వం సమాధానం చెప్పడం లేదు. నిరసనలపై కూటమి నేతలు తప్పుడు ప్రచారం చేస్తున్నారు. మా పోరాటాలను అణచివేయాలని చూస్తున్నారు. వైఎస్సార్‌సీపీ ర్యాలీలు విజయవంతమయ్యాయి. వైఎస్సార్‌సీపీ చేపట్టిన ప్రతి కార్యక్రమానికి ప్రజల నుంచి విశేష స్పందన వస్తోంది. నిరసన కార్యక్రమాలను ఓ ఉద్యమంలా ముందుకు తీసుకెళ్తున్నాం. అందుకే వైఎస్సార్‌సీపీ పోరాటాను అణగదొక్కాలనే ప్రయత్నం చేస్తున్నారు. డిఎస్సీలో అక్రమాలు జరిగింది వాస్తవం కాబట్టే చంద్రబాబు ఉలిక్కిపడుతున్నారు. ఈ స్కాం నుంచి చంద్రబాబు, లోకేష్ తప్పించుకోలేరు. డిఎస్సీ అక్రమాలపై కూటమి ప్రభుత్వం సమాధానం చెప్పడం లేదు. నిరసనలపై కూటమి నేతలు తప్పుడు ప్రచారం చేస్తున్నారు. ఫీజు రీయింబర్స్‌మెంట్ బకాయిలు ఇప్పటివరకూ ఇవ్వలేదు. మేం అడిగిన ప్రశ్నలకు ప్రభుత్వం సమాధానం చెప్పలేకపోతోంది. డిఎస్సీలో అక్రమాలు జరిగినట్లు క్షియర్‌గా తెలుస్తోంది. ఉన్నతస్థాయిలోనే తప్పు జరిగిందనే విషయం అర్థమవుతోంది. అక్రమాలు జరిగాయి కాబట్టే సీబీఐ విచారణకు భయపడుతున్నారు. లీకేజీ జరిగిందనడానికి తిరుగులేని ఆధారాలున్నాయఒక తప్పును కవర్ చేయడానికి తప్పుల మీద తప్పులు చేశారు. అక్రమాలు బయటకు రావడంతో సద్దఫికెట్టు కూడా టాంపర్ చేసి మార్చారు' అని సజ్జల ధ్వజమెత్తారు.